

अशोक गहलोत की बौखलाहट ही डबल इंजन सरकार की लोकप्रियता का प्रमाण : सुमित गोदारा

'उपदेश देने के बजाय अपनी पूर्ववर्ती सरकार की विफलताओं को याद करें अशोक गहलोत'

जयपुर (कासं)। खाद्य एवं नागरिक आपूर्ति मंत्री सुमित गोदारा ने अशोक गहलोत के बयानों पर तीखा पलटवार करते हुए कहा कि प्रदेश में डबल इंजन सरकार के सुशासन, विकास कार्यों और बढ़ती जनस्वीकृति से कांग्रेस तथा अशोक गहलोत पूरी तरह बौखला गए हैं। यही कारण है कि वे तथ्यहीन और अर्न्गल बयानबाजी कर मीडिया की सुर्खियों में बने रहने का असफल प्रयास कर रहे हैं।

गोदारा ने कहा कि अशोक गहलोत को दूसरों पर उंगली उठाने से पहले अपने पांच वर्षों के कुशासन, भ्रष्टाचार और प्रशासनिक विफलताओं को याद कर लेना चाहिए। उनके शासनकाल में राजस्थान पेपर लीक, महिला अपराध, माफिया राज और भ्रष्टाचार का पर्याय बना गया था। आज वही गहलोत सुशासन पर उपदेश देने का प्रयास कर रहे हैं, जिसे प्रदेश की जनता गंभीरता से नहीं लेती।

खाद्य एवं नागरिक आपूर्ति मंत्री सुमित गोदारा ने किया पूर्व मुख्यमंत्री पर पलटवार

उन्होंने कहा कि मुख्यमंत्री भजनलाल शर्मा के सक्षम नेतृत्व में प्रदेश की डबल इंजन सरकार ने कानून व्यवस्था को सुदृढ़ किया है और अपराधियों तथा माफियाओं पर प्रभावी कार्रवाई कर कानून का राज स्थापित किया है। वर्षों से लंबित रामजल सेतु लिक परियोजना और यमुना जल संधि जैसे महत्वपूर्ण परियोजनाओं को गति देकर राजस्थान के जल भविष्य को सुरक्षित करने की दिशा में ऐतिहासिक कदम उठाए गए। राईजिंग राजस्थान जैसे वैश्विक निवेश सम्मेलनों के माध्यम से प्रदेश में निवेश और रोजगार के नए अवसर सृजित किए जा रहे हैं। गोदारा ने कहा कि पेपर लीक माफिया पर

कड़ा प्रहार कर भर्ती प्रक्रियाओं में पारदर्शिता और विश्वास बहाल किया है। जल जीवन मिशन में हुए भ्रष्टाचार के दोषियों को कानून के शिकंजे तक पहुंचाकर यह स्पष्ट संदेश दिया गया है कि भ्रष्टाचार करने वालों को किसी भी कीमत पर बख्शा नहीं जाएगा। उन्होंने कहा कि अशोक गहलोत पांच वर्षों की उपलब्धियों का दावा करते हैं, जबकि सच्चाई यह है कि मुख्यमंत्री भजनलाल शर्मा के नेतृत्व वाली सरकार ने मात्र ढाई वर्षों में विकास, सुशासन और जनकल्याण के ऐसे आयाम स्थापित किए हैं जो पूर्ववर्ती सरकार अपने पूरे कार्यकाल में नहीं कर सकी। आज किसान, युवा, महिला, गरीब, श्रमिक और समाज के प्रत्येक वर्ग को सरकार की योजनाओं का प्रत्यक्ष लाभ मिल रहा है।

विकसित ग्राम चौपाल और रात्रि विश्राम कार्यक्रमों पर उठाए जा रहे सवालों को निराधार बताते हुए गोदारा ने कहा कि मुख्यमंत्री

भजनलाल शर्मा ने सुशासन का एक नया मॉडल प्रस्तुत किया है। वे गांव-गांव जाकर आमजन के बीच बैठते हैं, उनकी समस्याएं सुनते हैं और मौके पर ही समाधान सुनिश्चित करते हैं। मुख्यमंत्री का रात्रि विश्राम केवल एक कार्यक्रम नहीं, बल्कि जनभावनाओं को समझने और प्रशासन को जवाबदेह बनाने का सशक्त माध्यम है। उन्होंने कहा कि वैश्विक परिस्थितियों और अंतरराष्ट्रीय बाजार में कच्चे तेल की कीमतों में वृद्धि का प्रभाव पूरे देश पर पड़ा है, लेकिन केंद्र और राज्य सरकार ने आमजन पर इसका बोझ कम करने के लिए हरसंभव प्रयास किए हैं। सरकार पंचायत-निकाय चुनाव करवाने के लिए पूरी तरह तैयार है। ओबीसी आयोग की रिपोर्ट प्राप्त होते ही अन्य पिछड़ा वर्ग को उनके संवैधानिक अधिकारों का पूर्ण लाभ सुनिश्चित करते हुए निष्पक्ष, पारदर्शी और लोकतांत्रिक चुनाव संपन्न कराए जाएंगे।

4 नए सहायक अभियन्ता कार्यालय खुलेंगे

जयपुर । जयपुर शहर में तेजी से विकसित हो रहे पृथ्वीराज नगर-उत्तर एवं दक्षिण, नारायण विहार तथा सवाई माधोपुर के टोडारा में विद्युत उपभोक्ताओं को जल्द ही बेहतर विद्युत सेवाएं मिलेंगी। राज्य सरकार ने जयपुर विद्युत वितरण निगम में चार नए सहायक अभियन्ता (विद्युत) कार्यालय के सृजन के प्रस्ताव को स्वीकृति दी है। इनके लिए सहायक अभियन्ता के चार नए पद सृजित करने की भी मंजूरी दी गई है। उल्लेखनीय है कि बजट 2026-27 के सामान्य वाद-विवाद तथा वित्त एवं विनियोग विधेयक पर चर्चा के दौरान इन कार्यालयों को खोलने की घोषणा की गई थी। इसकी अनुपालना में वित्त विभाग ने यह मंजूरी दी है। जयपुर डिस्कॉम की ओर से इन कार्यालयों को खोलने के आदेश जारी किए जा चुके हैं। नवसृजित नारायण विहार तथा पीआरएन (उत्तर) विद्युत सब डिब्बोजन को जयपुर नगर वृत्त (उत्तर) सर्किल के सीडी (प्रथम) खंड तथा नवसृजित पीआरएन (दक्षिण) सहायक अभियन्ता कार्यालय को जयपुर नगर वृत्त दक्षिण के खंड सीडी-6 के क्षेत्राधिकार में रखा गया है।

वाहन चोर गैंग के 8 बदमाश पुलिस के हथ्थे चढ़े

आरोपियों के कब्जे से दो लगजरी कारें व 1.96 लाख रु. नकदी बरामद

-कार्यालय संवाददाता-

जयपुर। खोह नागोरियान थाना पुलिस ने चौपहिया वाहन चुराने वाले चोरों और उनके संगठित सिंडिकेट के खिलाफ कार्रवाई करते हुए चोरी हुई स्कॉर्पियो बरामद कर दो मुख्य वाहन चोरों सहित चोरी का वाहन खरीदने वाले और नेटवर्क में शामिल आठ आरोपियों को गिरफ्तार किया है। साथ ही पुलिस ने इनके कब्जे से दो लगजरी कारें तथा 1.96 लाख रुपये नकद भी बरामद किए गए हैं। फिलहाल आरोपितों से पूछताछ की जा रही है।

पुलिस उपायुक्त (जयपुर पूर्व) रंजीता शर्मा ने बताया कि खोह नागोरियान थाना पुलिस ने चौपहिया वाहन चुराने वाले चोरों और उनके संगठित सिंडिकेट के खिलाफ कार्रवाई करते हुए चोरी हुई स्कॉर्पियो बरामद कर मुख्य वाहन चोर जयप्रकाश मीणा उर्फ टिंकू (19) निवासी मण्डावर जिला (दासा) हाल खोह नागोरियान सुनील मीणा (25) निवासी रैणी जिला (अलवर) हाल इंदिरा गांधी नगर खोह नागोरियान सहित चोरी का वाहन



खोह नागोरियान पुलिस ने चौपहिया वाहन चोर और खरीददार दबोचे।

खरीदने वाले एवं नेटवर्क सदस्य अनिल कुमार कौर (24) निवासी निम्बाहेडा (चित्तौड़गढ़), रवि धोबी (32) निवासी कीरखेडा (चित्तौड़गढ़), मनीष कुमार तिवारी (46), निवासी मंदसौर (मप्र) हाल नीमच (मप्र) लाट्टाला जाट (41), निवासी कशमोर (चित्तौड़गढ़), इन्द्र कौर (22) निवासी कीरखेडा (चित्तौड़गढ़) और राहुल भाट (20) निवासी कीरखेडा कच्ची बस्ती (चित्तौड़गढ़) को गिरफ्तार किया है। पुलिस ने उसके पास से बरामदगी

की जा रही है। इस पूरी कार्रवाई में हेड कारंटेबल कमलेश कुमार, अशोक कुमार, कॉन्टेबल रामवतार, हरेंद्र, अशोक कुमार, दिनेश, रविन्द्र, विनोद सहित अन्य जवानों ने तकनीकी व जमीनी स्तर पर महत्वपूर्ण योगदान दिया। गौरतलब है कि 27 मई 2026 को परिव्रादी देवेंद्र मीणा (23) निवासी नारायण सिटी, कंचनजंगा अपार्टमेंट के पास जगतपुरा ने रिपोर्ट दर्ज कराई थी कि 26 मई 2026 को तड़के करीब 4:30 बजे घर के बाहर पार्क की गई उनकी काले रंग की स्कॉर्पियो चोरी हो गई। इस पर पुलिस ने भारतीय न्याय संहिता की धारा 303(2) के तहत मुकदमा दर्ज कर जांच शुरू की। पुलिस की विशेष टीम ने घटनास्थल और आसपास के क्षेत्रों के सीसीटीवी फुटेज खंगालकर आरोपियों की पहचान की तथा तकनीकी निगरानी के आधार पर उनका पीछा शुरू किया। पुलिस टीम ने तत्परात दिखाते हुए चित्तौड़गढ़ क्षेत्र में दबिश देकर मुख्य आरोपियों सहित वाहन खरीदने वाले पूरे नेटवर्क को गिरफ्तार किया।

दिनदहाड़े मंदिर में चोरी करने वाला गिरफ्तार

जयपुर। खोराबीसल थाना पुलिस ने दिनदहाड़े सुनसान मंदिर में चोरी की वारदात का खुलासा करते हुए एक शातिर चोर को गिरफ्तार किया है। पुलिस ने सीसीटीवी फुटेज और मुखबिर की सूचना के आधार पर आरोपी को दबोचते हुए वारदात में प्रयुक्त पिकअप भी बरामद किया। थानाधिकारी सुरेंद्र सिंह ने बताया कि हनुमान मंदिर, खानडा चर्दरिया वाला बालाजी में हुई चोरी की घटना का खुलासा किया गया है। डीसीपी (वेस्ट) प्रशांत किरण ने बताया कि 31 मई को लालचंदपुरा निवासी धूलचंद यादव ने रिपोर्ट दर्ज कराई थी कि 29 मई को अज्ञात चोर मंदिर से नकदी, चांदी का पॉलिश किया हुआ छत्र, गेहूं के कंठे तथा नारियल के कंठे चोरी कर ले गए। प्रकरण दर्ज होने के बाद पुलिस ने मंदिर एवं आसपास के क्षेत्रों में लगे

सीसीटीवी कैमरों की फुटेज खंगाली जांच के दौरान फुटेज में एक संदिग्ध पिकअप वाहन में कंठे एवं अन्य सामान ले जाते हुए नजर आया। इसके आधार पर पुलिस ने मंशारामपुरा रोड क्षेत्र में निगरानी बढ़ाई और मुखबिर की सूचना पर एक संदिग्ध युवक को हिरासत में लिया। पूछताछ में आरोपी की पहचान भैरू नायक उर्फ बच्चा उर्फ धर्मेश (23), निवासी भोपा बस्ती, बैनाड़ के रूप में हुई। आरोपी ने अपने साथी रामबाबू भोपा के साथ मिलकर मंदिर में चोरी की वारदात को अंजाम देना स्वीकार किया। इसके बाद पुलिस ने आरोपी को गिरफ्तार कर लिया। उसकी गिफ्तारदेही पर वारदात में प्रयुक्त पिकअप वाहन भी बरामद कर लिया गया है। पुलिस के अनुसार आरोपी का एक साथी रामबाबू भोपा अभी फरार है, जिसकी तलाश जारी है।

फसल को कीटों से बचाने के लिए मैविलॉन पेश

जयपुर । फसलों को कीटों से सुरक्षित करने का समाधान पेश करते हुए, कॉर्टेवा ने मैविलॉन लॉन्च किया है। मैविलॉन एक नई रोपेनुलर इंसेक्टिसाइड तकनीक है, जिसे धान की फसल में कीट नियंत्रण को नुकसान होने के बाद के बजाए पहले से रोकथाम करने यानि रिप्रेक्टिव से प्रोएफिक्टिव बनाने के उद्देश्य से तैयार किया गया है। बताया जा रहा है कि मैविलॉन को रोपित के 30 से 35 दिनों बाद केवल एक बार इस्तेमाल करना होता है। यह फसल में नुकसान दिखाई देने से पहले ही सुरक्षा देना शुरू कर देता है। इसकी खास ग्रैनुलर फॉर्मूलेशन बीपीएच के खिलाफ 60 दिनों तक और स्टेम बोअर के खिलाफ 15 दिनों तक सुरक्षा देती है।



नगर निगम जयपुर की टीम ने सोमवार को शहर में अस्थायी अतिक्रमणों पर कार्रवाई करते हुए 2.5 हजार रुपये का कैरिंग चार्ज वसूला और 17 केन्टर सामान जब्त किया। टीम ने बड़ी चौपड़, जौहरी बाजार, संजय बाजार सब्जी मंडी सांगानरी गेट, घाटगेट रोड, ट्रांसपोर्ट नगर, पुराना घाट, दिल्ली बाईपास रोड, बंगाली बाबा की बगीची, इंडिया गेट सीतापुरा रीको, श्योपुर रोड, रीको पुलिया मानसरोवर सांगानेर, रामपुर फाटक, रिद्धि सिद्धि से मोहन नगर कट तक, किंग्स रोड निर्माण नगर मानसरोवर तक कार्रवाई की।

सीजीडी संस्थाओं द्वारा राज्य में 132 एलपीजी फ्री जोन चिन्हित

15 दिनों 7400 परिवारों को डीपीएनजी कनेक्शन जारी : मुख्य सचिव

जयपुर (कासं)। मुख्य सचिव वी. श्रीनिवास ने बताया है कि राज्य की सीजीडी संस्थाओं द्वारा 132 एलपीजी फ्री जोन चिन्हित किये गये हैं, वहीं औद्योगिक और व्यावसायिक संस्थाओं को पाइप लाइन से गैस कनेक्शन जारी करने में उल्लेखनीय प्रगति की है। उन्होंने सीजीडी संस्थाओं को निर्देश दिए कि पूर्वनिर्धारित लक्ष्यों के अनुसार जून अंत तक 4.3 हजार परिवारों तक पाइप लाइन से घरेलू गैस कनेक्शन जारी किये जाने हैं। उन्होंने बताया कि पिछले 15 दिनों में सीजीडी संस्थाओं द्वारा 7400 डीपीएनजी कनेक्शन जारी किये जा चुके हैं। अब चिन्हित एलपीजी फ्री जोन में प्राथमिकता से डीपीएनजी कनेक्शन जारी करें ताकि जोन के सभी परिवारों को डीपीएनजी सेवाओं से जोड़ा जा सके।



मुख्य सचिव वी. श्रीनिवास सोमवार को सचिवालय के कॉन्फ्रेंस हॉल में राज्य की सीजीडी संस्थाओं की बैठक को संबोधित कर रहे थे। राज्य सरकार के समन्वित प्रयासों व समन्वय का ही परिणाम है कि राज्य में प्रतिदिन डीपीएनजी कनेक्शन पहले की तुलना में

प्राथमिकता से डीपीएनजी कनेक्शन जारी कराए। उन्होंने अवैयनेस कार्यक्रम भी चलाने की आवश्यकता प्रतिपादित की। अतिरिक्त मुख्य सचिव माईसे एवं पेट्रोलीयम अर्णा अरोरा ने बताया कि राज्य सरकार के समन्वित प्रयासों से गत 2 माह में 33 औद्योगिक कनेक्शनों सहित 6.69 पाइप लाइन से औद्योगिक गैस कनेक्शन जारी किये जा चुके हैं। 2 माह में 133 व्यावसायिक कनेक्शनों सहित 740 पाइप लाइन से व्यावसायिक गैस कनेक्शन जारी किये जा चुके हैं। अर्णा अरोरा ने बताया कि

'प्रदेशवासी एलपीजी से डीपीएनजी में शिफ्ट होने की करें पहल'

विभागीय मोनेटरिंग का ही परिणाम है कि पाइपलाइन से घरेलू गैस कनेक्शन जारी करने के कार्य में भी तेजी आई है। गत 15 दिनों में 7400 परिवारों को डीपीएनजी सुविधा से जोड़ा जा चुका है। उन्होंने सभी 13 सीजीडी संस्थाओं से आभारपूर्वक संरचना विकसित करने के काम में भी तेजी लाने और उपलब्ध संरचना क्षेत्र में निर्धारित लक्ष्यांश डीपीएनजी कनेक्शन जारी करने के निर्देश दिए। बैठक में निदेशक पेट्रोलीयम अवधेश सिंह और प्रबंध निदेशक आरएएसजीएल विनय पाटनी ने विस्तार से सीजीडी संस्थाओं की प्रगति से अवगत कराया। बैठक में विशिष्ट सचिव माईसे नम्रता वृष्णि, पेट्रोलीयम से दीलिप राज शर्मा, रोहित मल्लाह, सुधील हुड्डा, गगनदीप राजौरिया व सीजीडी संस्थाओं के प्रतिनिधियों ने हिस्सा लिया।

एसएमएस स्टेडियम में 12 जून को जुटेगें किसान

जयपुर। भाजपा किसान मोर्चा की एक महत्वपूर्ण संगठनात्मक बैठक सोमवार को प्रांतीय मुख्यालय में संपन्न हुई। बैठक की अध्यक्षता मोर्चा के प्रदेश अध्यक्ष एवं पूर्व केंद्रीय कृषि राज्य मंत्री कैलाश चौधरी ने की। बैठक में राजस्थान में प्राकृतिक खेती को बढ़े पैमाने पर बढ़ावा देने और किसानों को आत्मनिर्भर बनाने के लिए एक व्यापक कार्ययोजना तैयार की गई। बैठक में मुख्य रूप से आगामी 12 जून को जयपुर में होने वाले राज्य स्तरीय एक दिवसीय किसान प्रशिक्षण कार्यक्रम की रूपरेखा और रणनीतियों पर विस्तार से चर्चा की गई।

मोर्चा के प्रदेशअध्यक्ष कैलाश चौधरी ने बताया कि आगामी 12 जून को सवाई मानसिंह (एसएमएस) स्टेडियम में एक दिवशीय एक दिवसीय प्रशिक्षण कार्यक्रम होगा। इस शिबिर की सबसे बड़ी विशेषता यह होगी कि इसमें प्राकृतिक खेती के क्षेत्र में वैश्विक पहचान बना चुके गुजरात के राज्यपाल आचार्य देवव्रत और उनकी विशेषज्ञ टीम विशेष रूप से जयपुर आएगी। राज्यपाल और उनकी टीम खुद रात्रि खेती के प्रगतिशील किसानों को प्राकृतिक खेती के गुरु, जीवमृत तैयार करने की विधि, भूमि की उर्वरा शक्ति बढ़ाने के वैज्ञानिक तरीके और कम लागत में अधिक मुनाफे के

शातिर नकबजन मोटा व कासिफ गिरफ्तार

आरोपियों से सोने-चांदी के जेवरात व बर्तन बरामद

जयपुर । नाहरगढ़ थाना पुलिस ने सूने मकानों को निशाना बनाने वाली एक शातिर अंतरराज्यीय नकबजन गैंग का पर्दाफाश करते हुए दो बदमाशों को गिरफ्तार किया है। पुलिस ने कार्रवाई कर एंजास उर्फ मोटा और उसके साथी कासिफ को दबोचते हुए उनके कब्जे से चोरी किए गए सोने-चांदी के आभूषण एवं चांदी के बर्तन बरामद किए हैं।

पुलिस उपायुक्त जयपुर (उत्तर) करण शर्मा ने बताया कि नाहरगढ़ थाना पुलिस ने सूने मकानों को निशाना बनाने वाली एक शातिर अंतरराज्यीय नकबजन गैंग के शातिर बदमाश कासिफ खान (19) निवासी जालपुरा जयपुर और एंजास उर्फ मोटा (24) निवासी कोतवाली टोंक हाल शिवपुरी (मध्य प्रदेश) को गिरफ्तार किया है। पुलिस ने आरोपियों से चोरी का माल बरामद किया है, जिसमें सोने की चेन, अंगुठियां, चांदी की थाली, कटोरी, बागडी, ब्रेसलेट, चांदी का नारियल तथा 40 घूंघरू शामिल हैं।



थानाधिकारी दशरथ ने बताया कि मुख्य आरोपी एंजास उर्फ मोटा आदतन अपराधी है, जिसके खिलाफ टोंक कोतवाली थाने में पूर्व में आधा दर्जन से अधिक आपराधिक मामले दर्ज हैं, जिनमें चोरी, लूट, अपहरण एवं पॉक्सो एक्ट सहित गंभीर धाराएं शामिल हैं।

पुलिस के अनुसार मामले में शामिल टीम ने साइबर सेल की सहायता से लगातार तकनीकी निगरानी कर आरोपियों को ट्रैक किया। पुलिस ने आरोपियों को न्यायालय में पेश कर पुलिस रिमांड लिया जा रहा है, ताकि शेष चोरी की नकदी एवं आभूषणों की बरामदगी की जा सके। थानाधिकारी दशरथ ने बताया कि 14 मई 2026 को माउंट रोड, नाहरगढ़ निवासी पीडित परिवारों ने थाने में रिपोर्ट दर्ज कराई थी कि उनका जंवाई गंभीर बीमारी के कारण मालवीय नगर स्थित अपेक्स हॉस्पिटल में भर्ती था, जिसके चलते 11 मई 2026 को पूरा परिवार घर पर ताला लगाकर अस्पताल चला गया था। इसी दौरान 12 मई 2026 की रात जंवाई का निधन हो गया, जिसके चलते परिवार अस्पताल से सीधे कमानो फैक्ट्री

नारायण नगर स्थित निवास पर रुक गया। अगले दिन 13 मई की सुबह जब पत्नीजा घर पहुंचा तो मुख्य दरवाजे का ताला टूटा मिला और अंदर अलमारियां व तिखोरी के कुंदे कंठे हुए गए। घर का सारा सामान विखरा पड़ा था। चोरों ने तिखोरी में रखे 1.50 लाख रुपये नकद सहित सोने-चांदी के कीमती आभूषण चुरा लिए। चोरी गए सामान में सोने के 2 जोड़ी हार, 3 जोड़ी चुन्की, बोरडे, रखड़ी, गोखरू, कड़े, 7 जेंट्स अंगूठी, 10 लेडीज अंगूठी, 2 जंतर, मंगलसूत्र, आड, 2 चेन, लॉकेट, ब्रेसलेट एवं अन्य आभूषण शामिल हैं। वहीं चांदी के आभूषणों व बर्तनों में पायल, हार, रखड़ी, गोखरू, पोछी, चांदी के बर्तन, नारियल, 20 सिक्के तथा गणेश-लक्ष्मी की मूर्तियां शामिल थीं। इस संबंध में थाने में मामला दर्ज कर विशेष टीम गठित की गई। पुलिस टीम ने करीब 250 सीसीटीवी कैमरों की फुटेज खंगाली और तकनीकी विश्लेषण के आधार पर आरोपियों की पहचान कर खेराबंदी कर दोनों को गिरफ्तार किया।

सराफ ने किया

ट्यूबवेल का शिलान्यास

जयपुर । मालवीय नगर विधायक कालीचरण सराफ ने वार्ड 137 आदर्श बाजार गली नंबर 17 में जलदाय विभाग द्वारा लगाए गए ट्यूबवेल का शिलान्यास किया। नटवर कुमावत ने बताया की गली नंबर 17 और आसपास की कॉलोनी में पानी की समस्या रहती थी, और गर्मी के दिनों में गंभीर हो जाती है। ट्यूबवेल लग जाने से स्थानीय लोगों को पानी की समस्या से निजात मिलेगी। स्थानीय लोगों एवं व्यापारियों ने सराफ का जोरदार स्वागत कर आधार प्रकट किया। इस अवसर पर पूर्व पार्षद दिनेश गौड़ मंडल अध्यक्ष दीनदयाल सेनी, मोहित मूलचंदानी एक्सईएन नंदिनी गुप्ता, श्यामसुंदर शर्मा, विजय सेनी, गीता खंडेलवाल रजत परनामी, रघुनाथ, रमेश सेनी, सुभाष पखवाल, सी के गुप्ता, एवं अन्य गणमान्य लोग उपस्थित थे।

सार-समाचार

80 देशों में मनाया इवेंट मैनेजर्स डे



जयपुर । विश्व के कोने-कोने में मौजूद इवेंट मैनेजर्स को समर्पित "इवेंट मैनेजर्स डे" 31 मई, को दुनिया के 80 देशों और अनगिनत शहरों में धूमधाम से मनाया गया। इवेंट मैनेजर्स डे के ग्लोबल कन्वेंशन, अरसाह हुसैन ने बताया कि इस ग्लोबल इनीशिएटिव के अन्तर्गत इस साल की थीम ग्लोबल पीस थ्रू इवेंट्स की लेकर पिकसिटी के आमेर रोड स्थित होटल इंडियाना पैलेस में मुख्य समारोह आयोजित किया गया। कार्यक्रम में आतिशी नजारों के बीच भव्य समारोह में एंटरटेनमेंट में सेलिब्रिटी हुआ। उल्लेखनीय है कि 2013 पूर्व इवेंट मैनेजर्स डे की शुरुआत जयपुर से ही हुई थी। इस समारोह में इवेंट प्रोफेशनल्स की मेहनत और समर्पण को समर्पित एक "इवेंट मैनेजर्स एंथम" भी जारी किया गया। कार्यक्रम के दौरान एक सत्र "लेट्स टॉक इवेंट्स" का आयोजन भी हुआ, जिसमें इवेंट इंडस्ट्री की भूमिका, चुनौतियों और भविष्य की संभावनाओं पर चर्चा हुई जिसमें प्रोतेश शर्मा, गुंजन सिंघल, अजीत सिंह, एस.के. राय, सुमन रेना और हितेंद्र शर्मा ने अपने विचार रखे। इस अवसर पर फोरम के पूर्व, अध्यक्ष, मोहित महेश्वरी, महावीर शर्मा, हर्षपत बग्गा, जर्नल सेक्रेटरी, धुवनेश अग्रवाल (चावल वाला) उपस्थित रहे।

ट्रैफिक पुलिस ने वितरित किए हेलमेट



जयपुर । राजधानी में सड़क सुरक्षा को लेकर जागरूकता बढ़ाने और दुर्घटना घटाने के लिए ट्रैफिक पुलिस ने सोमवार को फिनोवा कैपिटल प्राइवेट लिमिटेड के सहयोग से विशेष हेलमेट जागरूकता अभियान की शुरुआत की। यह अभियान अजमेरी गेट स्थित यादगार भवन के पास यादगार तिराहे पर चलाया गया, जहां बिना हेलमेट पहनने वाले दुर्घटनाग्रस्त लोगों को रोककर उन्हें सड़क सुरक्षा के नियमों की जानकारी दी गई तथा उन्हें आईएसआई मार्क हेलमेट वितरित किए गए। इस कार्यक्रम की शुरुआत करते हुए पुलिस उपायुक्त (यातायात) योगेश गोयल ने कहा कि राज्य सरकार सड़क दुर्घटनाओं की रोकथाम को लेकर अत्यंत संवेदनशील है और इसी दिशा में ट्रैफिक पुलिस द्वारा लगातार जागरूकता अभियान चलाए जा रहे हैं। उन्होंने कहा कि हेलमेट न पहनने के कारण सड़क दुर्घटनाओं में मृत्यु का खतरा सबसे अधिक रहता है, इसलिए इसका उपयोग जीवन सुरक्षा के लिए अनिवार्य है। उन्होंने कहा कि यातायात पुलिस के प्रयासों से सड़क दुर्घटनाओं में कमी लाने में काफी सफलता मिली है और इस प्रकार के अभियान आमजन के व्यवहार में सकारात्मक बदलाव लाने में सहायक सिद्ध होंगे। अतिरिक्त पुलिस उपायुक्त (यातायात दक्षिण) रानू शर्मा ने इस पहल को समाज के लिए अत्यंत सकारात्मक बताते हुए सहयोगी संस्था का आभार व्यक्त किया।

लुटेरी दुल्हन जेवरात-नकदी लेकर फरार

जयपुर । करघनी क्षेत्र में शादी के नाम पर टगी करने वाली एक 'लुटेरी दुल्हन' और उसके गिरोह का सनसनीखेज मामला सामने आया है। आरोप है कि दुल्हन शादी के मात्र 8 दिन बाद अपने पति को आगरा रेलवे स्टेशन पर पानी लेने भेज कर करीब 3.50 लाख रुपये के जेवरात और नकदी लेकर फरार हो गई। वहीं, शादी करवाने वाले बिचौलियों भी 1.50 लाख रुपये ऐंटकर मोबाइल बैंक कर गायब हो गए। पुलिस ने बताया कि पीडित ने कोर्ट इस्तगारे से जरिए मामला दर्ज कराया, जिसके बाद करघनी थाना पुलिस ने लुटेरी दुल्हन, उसकी मां और बिचौलियों सहित पूरे गैंग के खिलाफ धोखाधड़ी का मामला दर्ज कर जांच शुरू कर दी है। एएसआई धर्मेश सिंह ने बताया कि कालवाड़ रोड निवासी 42 वर्षीय पीडित जनवरी 2026 में किसी कार्य से आगरा गया था। वहां उसकी मुलाकात विककी पीडित, राकेश और एक महिला से हुई, जिन्होंने शादी न होने की बात जानकर एक लड़की का रिश्ता बताया। आरोपियों ने शादी की लड़की गरीब परिवार से है, इसलिए शादी का पूरा खर्च पीडित को उठाना होगा। इसके बाद सौदा तय हुआ और शादी के नाम पर 1.50 लाख रुपये एडवांस वसूले गए। इसके बाद पीडित ने दुल्हन के लिए करीब 3 लाख रु. के जेवरात और एक मोबाइल फोन खरीदा। 15 जनवरी को वह जेवरात लेकर आगरा पहुंचा, जहां 16 जनवरी को कोर्ट में लिखित प्रक्रिया के तहत दोनों की शादी करवाई गई। इस दौरान दुल्हन की मां भी मौजूद थी। शादी के बाद 20 जनवरी को पीडित अपनी नवविवाहिता पत्नी को लेकर जयपुर लौट आया। लेकिन 29 जनवरी को दोनों आगरा घूमने गए, जहां आगरा कैट रेलवे स्टेशन पर पीडित ने पति को पानी लेने भेजकर उसे छोड़े से गायब हो गई। जब पीडित वापस लौटा तो दुल्हन वहां से फरार थी। आरोपियों को पीडित की मां बंद आ रहा था। बाद में जयपुर आकर जब अलमारी जांची तो 3 लाख रुपये के जेवरात और 50 हजार रुपये नकद गायब मिले।